

महाराष्ट्र राज्य सहकारी कापूस उत्पादक  
पणन महासंघ मर्या. मुंबई येथील सतत व  
समवर्ती लेखापरीक्षणासाठी नेमलेली अस्थायी  
पदे पुढे चालू ठेवण्याबाबत.....

## महाराष्ट्र शासन

### सहकार, पणन व वस्त्रोद्योग विभाग

शासन निर्णय क्रमांक: कापूस २०१४/प्र.क्र.३४/१-स

मंत्रालय विस्तार, मुंबई ४०००३२.

तारीख: ११ जुलै, २०१४.

#### वाचा —

- १) शासन निर्णय क्रमांक: वित्त विभाग, पत्र क्र. पदनि २०११/प्र.क्र.५/११/वित्तीय सुधारणा-१, दिनांक २१.१.२०११ अन्वये उच्च स्तरीय सचिव समितीचा दि २१.१.२०११ रोजी झालेल्या ६२ व्या बैठकीचे कार्यवृत्त.
- २) सहकार, पणन व वस्त्रोद्योग विभाग, शासन निर्णय क्रमांक: राजस-१००८/प्र.क्र.५३८/५-स
- ३) सहकार, पणन व वस्त्रोद्योग विभाग, शासन निर्णय क्रमांक: कापूस-२०१२/प्र.क्र.२४/१-स, दि. २२.३.२०१२.
- ४) सहनिबंधक सहकारी संस्था (लेप) कापूस, मुंबई जा.क्र.सहनि/लेप/कापूस/आस्था-३ पदे माहिती /६/सन २०१४, दिनांक ४.१.२०१४.
- ५) सहनिबंधक सहकारी संस्था (लेप) कापूस, मुंबई जा.क्र. आस्थापना /कक्ष -१/कापूस उत्पादक पणन महासंघ/मुदतवाढ/२०१४, दि. १.२.२०१४.
- ६) सहकार, पणन व वस्त्रोद्योग विभाग, शासन निर्णय क्रमांक: कापूस-२०१४/प्र.क्र.५/१-स, दि. २०.५.२०१४.

#### प्रस्तावना —

महाराष्ट्र राज्य सहकारी कापूस उत्पादक पणन महासंघ मर्या. मुंबई यांचे सतत व समवर्ती लेखापरीक्षणासाठी निर्मित केलेल्या पदांचा आढावा घेण्यात येऊन, एकूण ७७ पदांचा आकृतिबंध शासन निर्णय, दिनांक २७ सप्टेंबर, २००५ अन्वये मंजूर करण्यात आला आहे. त्यानंतर सदर ७७ पदांना वेळोवेळी मुदतवाढ देण्यात आली आहे. मागील मुदतवाढ संदर्भाधीन क्र. ६ च्या शासन निर्णयान्वये दिनांक २० मे, २०१४ अन्वये देण्यात आली. आता सदर ७७ पदांना दि १ मे, २०१४ ते दि. २८ फेब्रुवारी, २०१५ या कालावधीसाठी मुदतवाढ देण्याबाबतचा प्रस्ताव शासनाच्या विचाराधीन होता.

## शासन निर्णय—

१. महाराष्ट्र राज्य सहकारी कापूस उत्पादक पणन महासंघ मर्या. मुंबई यांचे हंगाम २०१२-१३ पर्यंतचे कापूस खरेदी बाबतचे सतत व समवर्ती लेखापरीक्षण करण्याकरिता खालील तक्त्यातील ७७ पदांना दिनांक ३० एप्रिल, २०१४ पर्यंत मुदतवाढ देण्यात आलेली असून, विभागाच्या क्षेत्रीय आस्थापनेचा सुधारित आकृतिबंधास उच्च स्तरीय सचिव समितीने मान्यता दिलेली आहे. सबब खालील ७७ अस्थायी पदांना सन २०१४-१५ सालासाठी मुदतवाढ देण्याची शासनाची अनुमती घेण्यात येत असून, ही मुदत दिनांक १ मे, २०१४ ते दि. २८ फेब्रुवारी, २०१४ अखेरपर्यंत राहिल.

अ.क्र.	पदनाम	वेतनश्रेणी (रुपये)	पदसंख्या
१	सहनिबंधक सहकारी संस्था (लेप) (कापूस)	१५६००-३९१०० (ग्रे.पे. ६६००)	१
२	विशेष लेखापरीक्षक स.स. (वर्ग-१)	९३००-३४८०० (ग्रे.पे. ४४००)	५
३	विशेष लेखापरीक्षक स.स. (वर्ग-२)	९३००-३४८०० (ग्रे.पे. ४४००)	९
४	लेखापरीक्षा श्रेणी-१	९३००-३४८०० (ग्रे.पे. ४३००)	५
५	लेखापरीक्षा श्रेणी-२	९३००-३४८०० (ग्रे.पे. ४२००)	२६
६	उपलेखापरीक्षक	५२००-२०२०० (ग्रे.पे. २४००)	५
७	कनिष्ठ लिपिक	५२००-२०२०० (ग्रे.पे. १९००)	२५
८	लघुलेखक	९३००-३४८०० (ग्रे.पे. ४३००)	१
		एकूण	७७

२. उपरोक्त आस्थापनेवर होणारा खर्च मागणी क्रमांक व्ही-२, २४२५, सहकारी संस्थांचे लेखापरीक्षण (०१)(०१) लेखापरीक्षणासाठी कर्मचारी वर्ग (२४२५ ०२२७) या लेखाशीर्षाखाली खर्ची टाकण्यात येऊन, सन २०१४-१५ च्या अंदाजपत्रकात केलेल्या मंजूर तरतूदीतून भागविण्यात यावा.
३. सदर अस्थायी पदावर होणारा खर्च तसेच त्यांच्या रजा, वेतन व निवृत्तीवेतनाच्या हिश्याची रक्कम महाराष्ट्र राज्य सहकारी कापूस उत्पादक पणन महासंघ मर्या. मुंबई यांचेकडून वसूल करण्यात यावी.
४. सक्षम प्राधिका-याने उक्त ७७ कर्मचा-यांकडून कापूस पणन महासंघाचे योजना व योजनाबाह्य लेख्यांचे एप्रिल, २०१४ अखेर पर्यंतचे लेखापरीक्षण पूर्ण करून घेण्यात यावे.
५. हा शासन निर्णय वित्त विभाग क्रमांक असंक-१००४/प्र.क्र. १२/२००४/वित्तीय सुधारणा, दिनांक ४ ऑक्टोबर, २००४ अन्वये प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०७१११३५७२४५००२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुचिता सू. कदम)

अवर सचिव, महाराष्ट्र शासन

सहकार, पणन व वस्त्रोद्योग विभाग

प्रत,

१. सहकार आयुक्त व निबंधक, सहकारी संस्था, महाराष्ट्र राज्य, पुणे यांचेकडे आवश्यक त्या पुढील कार्यवाहीसाठी ५ प्रती अग्रेषित.
२. पणन संचालक, महाराष्ट्र राज्य, पुणे यांचेकडे आवश्यक त्या पुढील कार्यवाहीसाठी ५ प्रती अग्रेषित.
३. व्यवस्थापकीय संचालक, महाराष्ट्र राज्य, सहकारी कापूस उत्पादक पणन महासंघ, खेतान भवन, चर्चगेट, मुंबई ४०००२० यांना कळविण्यात येत आहे की, लेखापरीखणांतर्गत उपरोक्त ७७ अस्थायी पदांचा इतरत्र समावेश करणे किंवा अतिरिक्त संवर्ग कक्षाकडे पाठविण्याचा निर्णय घेण्याबाबतचे धोरण ठरविण्यात येत असून त्यास काही कालावधी लागणे अपेक्षित आहे. यथावकाश सदर पदे इतरत्र समाविष्ट करण्यात येतील.
४. अप्पर निबंधक, सहकारी संस्था (लेखापरीक्षण), महाराष्ट्र राज्य, पुणे.
५. सर्व विभागीय सहनिबंधक, सहकारी संस्था (लेखापरीक्षण).
६. सह निबंधक, सहकारी संस्था (लेप) कापूस, मुंबई, न्यु इंडिया अँश्युरन्स बिल्डींग, १ ला मजला, एम.जी. रोड, बँक ऑफ इंडिया समोर, फोर्ट, मुंबई १.
७. महालेखापाल, महाराष्ट्र १/२, (लेखापरीक्षण) (लेखा व अनुज्ञेयता), मुंबई/नागपूर.
८. जिल्हा कोषागार अधिकारी, पुणे, मुंबई, औरंगाबाद, नागपूर, धुळे, बीड, यवतमाळ, सतारा.
९. वित्त विभाग (व्यय-२)/अर्थसंकल्प-१९/वित्तीय सुधारणा, मंत्रालय, मुंबई ३२.

- १०.कार्यासन अधिकारी, १०-स, सहकार, पणन व वस्त्रोद्योग विभाग, मंत्रालय, मुंबई ३२.
- ११.कार्यासन अधिकारी, ५-स, सहकार, पणन व वस्त्रोद्योग विभाग, मंत्रालय, मुंबई ३२, यांनी दिलेल्या अभिप्रायास अनुसरून कळविण्यात येते की, सहकार, पणन व वस्त्रोद्योग विभागातील स्थायी / अस्थायी पदांच्या आढाव्यानुसार सुधारीत आकृतिबंधात लेखापरीक्षण कक्षासाठी मंजूर करण्यात आलेल्या एकूण ३९९५ पदांमध्ये सदर लेखापरीक्षणांतर्गत ७७ अस्थायी पदांचा समावेश आहे. सदर आकृतिबंध नव्याने निश्चित करणे त्याचप्रमाणे ९७ व्या घटना दुरुस्तीच्या अनुषंगाने अधिनियमात झालेल्या सुधारणा विचारात घेऊन लेखापरीक्षण कक्षातील पदांचा आढावा घेऊन सदर पदे समायोजित करणे किंवा अतिरिक्त संवर्ग कक्षाकडे पाठविण्याचा निर्णय घेणे याबाबत धोरण ठरविण्यात येत आहे. त्यास काही कालावधी लागणे अपेक्षित आहे. सदर निर्णय लवकरात लवकर घेऊन प्रस्तुत ७७ अस्थायी पदे इतरत्र समायोजित करण्यात यावीत.
- १२.निवड नस्ती (कार्यासन - १ स)